

چپ تم رہو، چپ ہم رہیں

چلو ایک کھیل کھیلیں۔ اس کھیل میں سب کو بغیر بولے اپنی بات دوسروں تک پہنچانی ہے۔ سبھی بچے چار گروہوں میں تقسیم ہو جاؤ۔

اس کھیل میں تمہاری ٹیچر سبھی گروہوں کو ایک ایک کاغذ کی پرچی دیں گی۔ ہر پرچے پر کچھ لکھا ہوگا سبھی اپنے اپنے گروہ میں پرچی پڑھیں۔ سبھی گروہوں کو پرچوں کے مطابق خاموش ڈرامہ تیار کرنا ہے۔ اس بات کا خیال رکھنا ہے کہ بغیر بولے ہی سبھی کو اپنی بات دوسروں تک پہنچانی ہے۔ تمہیں اپنے بدن کے مختلف اعضاء سے ہی بات کہنی ہے۔ جیسے آنکھ سے، چہرے کے تاثرات سے، ہاتھ کے اشاروں سے۔

جب سب کا ڈرامہ تیار ہو جائے تب سبھی گروہ باری باری آئیں اور سب کے سامنے اپنا خاموش ڈرامہ پیش کریں۔ سبھی دیکھنے والوں کو یہ بوجھنا ہے کہ ڈرامے میں کیا ہو رہا ہے۔

کیسا لگایہ ڈرامہ؟

کیا بغیر بولے ڈرامہ کرنے میں دقت آئی؟

اگلے صفحہ پر دی گئی تصویر کو دیکھو۔ تصویر میں بچے اشاروں میں باتیں کر رہے ہیں۔


* کیا تم نے کبھی کسی کو اشاروں سے بات کرتے دیکھا ہے؟

* لوگوں کو اشاروں میں بات کرنے کی کب ضرورت پڑتی ہے۔



جن واقعات و حادثات کو بچے بخوبی سمجھ سکیں اور جن سے خود کو وابستہ محسوس کر سکیں ان کا انتخاب کریں تاکہ بچے انہیں مؤثر طریقہ سے ڈرامے کی شکل میں پیش کر سکیں۔





ہم میں سے زیادہ تر لوگ بول اور سن سکتے ہیں۔ لیکن کچھ ایسے بھی لوگ ہیں جو بول اور سن نہیں سکتے۔ ایسے لوگ دوسروں کو اپنی باتیں اشاروں سے سمجھاتے ہیں۔ دوسروں کی باتیں وہ ان کے ہونٹوں کو دیکھ کر سمجھنے کی کوشش کرتے ہیں۔

ہم سب بھی تو سب کچھ نہیں کر پاتے۔ ہم میں سے کوئی گاتا اچھا ہے، تو کوئی نظم اچھی لکھتی ہے۔ کچھ بچے جھٹ سے پیڑ پر چڑھ جاتے ہیں تو کچھ تیز دوڑتے ہیں۔ کوئی تصویر اچھی بناتا ہے تو کوئی سُرمیں نہیں گا پاتی۔ ہم سب اپنی اپنی طرح سے خاص ہیں۔ اسکول اسی لئے تو ہیں کہ سبھی کو ایک دوسرے سے کچھ نہ کچھ سیکھنے کا موقع ملے۔ سب کی طرح جو بچے بول سن نہیں سکتے، وہ سب بھی اسکول جا کر پڑھتے لکھتے ہیں۔ ان بچوں کو اسکولوں میں اشاروں سے باتیں کرنے کی زبان سکھائی جاتی ہے۔

آؤ! اب ایک بچی کے بارے میں پڑھیں جو سن نہیں سکتی۔ وہ بچی پھر بھی کتنا کچھ کر پاتی ہے۔

میری بہن سن نہیں سکتی

ویسے ماں اسے گھر پر بولنے کی اور
ہونٹ پڑھنے کی ٹریننگ دیتی ہیں
کلاس میں ٹیچر اور دوسرے بچے میری بہن کے کہے
سبھی لفظوں کو سمجھ نہیں پاتے ہیں۔
وہ جو کچھ کہنا چاہتی ہے۔ اسے وہ
اچھی طرح نہیں کہہ پاتی ہے
کل میں نے دھوپ کا چشمہ پہن رکھا تھا
اس کا فریم کافی بڑا تھا
اس کے کانچ بھی ایک دم کالے تھے
جب میں بول رہی تھی تو میری بہن نے
مجھ سے چشمہ اتارنے کو کہا
میری بھوری آنکھیں، اس کی بھوری آنکھوں سے،
نہ جانے کیا کیا کہتی ہیں؟
جین دھات ہاؤس پیٹرن کی نظم سے کچھ اقتباس
(مترجم: اردو گیتا)

میری ایک بہن ہے
میری بہن سن نہیں سکتی
میری بہن انوکھی ہے
بہت کم لوگوں کی بہنیں ہی
میری بہن کی طرح ہوں گی
میری بہن پیانو بجا سکتی ہے۔
وہ پیانو کے سروں کو
محسوس کر سکتی ہے۔
وہ انگلیوں سے چھو کر پتا کر لیتی ہے
کہ ریڈیو چل رہا ہے یا وہ بند ہے
کودنے اُچھلنے اور قلابازیاں لگانے میں
اسے بہت مزہ آتا ہے
میری بہن اب میرے ہی
اسکول میں جانے لگی ہے

اس سبق سے گفتگو ہو سکتی ہے کہ ہم سب میں مختلف
قسم کی خامیاں ہیں۔ بچوں کے اپنے تجربات کو
شامل کرتے ہوئے اس موضوع پر ہمدردی بڑھائی
جاسکتی ہے اور احساس پیدا کیا جاسکتا ہے۔



ہم اپنی آنکھوں سے بہت کچھ کہتے ہیں۔ چھوٹے بچے تو بولنا سیکھنے سے پہلے ہی کتنا کچھ کہتے ہیں۔
چہرے سے، ہاتھوں سے۔ وہ کتنا کچھ سمجھتے بھی ہیں۔

چہرہ ہے آئینہ



اپنے آس پاس کے کسی چھوٹے بچے (قریب 6-8 ماہ تک کے) کو دیکھو وہ اپنی بات
بغیر بولے کیسے کہتے ہیں؟





تم سوچ رہے ہو گے، کہ یہ کیسے چہرے ہیں؟ نہ ان میں آنکھیں ہیں، نہ ناک اور نہ
ہی منہ۔ یہ سب تو تمہیں بنانا ہے۔ لیکن ساتھ میں جو لکھا ہے اُسے پڑھ کر۔



یہ آفتاب ہے اس کا کھلونا ٹوٹ گیا ہے۔
وہ اُداس ہے۔ کیسا ہوگا اس کا چہرہ؟




یہ جولی ہے۔ کل ہی اس کی چھوٹی بہن پیدا ہوئی
ہے۔ وہ بہت خوش ہے۔ اس کا چہرہ بناؤ۔



یہ یامنی کی ماں ہے۔ آج یامنی نے جب
باورچی خانہ سے اچار کی شیشی نکالی، وہ گر کر
ٹوٹ گئی۔ ماں کا چہرہ بناؤ۔

یہ ریحانہ ہے۔ ریحانہ کو کتوں سے بہت ڈر لگتا
ہے۔ وہ کھیل رہی تھی۔ اچانک اس کے سامنے
ایک کتا آ گیا۔ کیسا ہوگا ریحانہ کا چہرہ؟ بچوں کو
اپنے جذبات کو مختلف طرح سے بیان کرنے کی
حوصلہ افزائی کریں۔ بچوں میں اس سے ان کی تخلیقی
صلاحیت میں اضافہ ہوگا۔






چہرے کو دیکھ کر ہمیں پتا چل جاتا ہے کہ کون خوش ہے، کون اُداس ہے اور کون غصے میں۔ تمہارے ساتھ کبھی ایسا ہوا ہے کہ تم نے کوئی شرارت کی ہو اور ماں کو تمہارا چہرہ دیکھ کر ہی سمجھ میں آ گیا ہو۔

ناج کے ذریعے بھی ہم اپنی بات دوسروں تک پہنچا سکتے ہیں۔ ناج میں اشاروں اور چہرے کے اُتار چڑھاؤ کا استعمال کرتے ہیں۔ انہیں مدرائیں کہتے ہیں۔

نیچے تصویر میں ناج کی کچھ مدرائیں دی ہیں۔ انہیں دیکھو اور کرو۔



ناج کی کچھ مدرائیں تم بھی سیکھو اور کر کے دکھاؤ۔



تصویر کو دیکھ کر اندازہ لگاؤ اپنے ذہن میں کہانی بناؤ اور اپنے ساتھیوں کو سناؤ۔
اس کہانی پر بات چیت کرو۔

